നിതിസാരം 


(മലയാളം അര്‍ഥസഹിതം) 


൭0൧൦൦: ൨൧൦: /1വ൩ഠധലാഠഠ1൭.11ഠളട00.0൩ 


നീതിസാരം 


പ്രണമ്യ സര്‍വ്വലോകേശം ദേവദേവേശ്വരം ഹരിം 
നീതിസാരം പ്രവക്ഷ്യാമി സര്‍വ്വശാസ്ത്രസമാഹൃതം | 


സര്‍വ്വലോകേശനും ദേവദേവേശനുമായ വിഷ്ണുവിനെ 
പ്രണമിച്ചുകൊണ്ട്‌ സര്‍വൃശാസ്ത്ങ്ങളില്‍ നിന്നും 
സമാഹരിച്ചതായ നീതിസാരത്തെ പറയാം 


ശ്രൂയതാം ധര്‍മ്മസര്‍വ്വസ്വം 

ശ്രുത്വാ ചൈവ വിചാര്യതാം 

ആത്മന: പ്രതികൂലാനി 

പരേഷാം ന സമാചരേത്‌ ക, 


ധര്‍മ്മത്തിന്റെ സാരസര്‍വ്ൃവസ്വത്തെ പറയാം. അതു 
ശ്രവിച്ചിട്ട്‌ അതിനെക്കുറിച്ച്‌ വിചാരിച്ചാലും. 
അവനവന്‌ വിരോധമുള്ള കാര്യങ്ങളെ അന്യരോടും 
ആചരിക്കരുത്‌. 


അപരിീക്ഷ്യ ന കര്‍ത്തവ്യം കര്‍ത്തവ്യം സുപരീക്ഷ്യ ച 
ന ചേദ്ഭവതി സന്താപോ ബ്രാഹ്മണ്യാ നകുലാദ്യഥാ 


ഏതൊരു സാഹചര്യത്തെയും ശരിക്കു പഠിക്കാതെ 


പ്രവര്‍ത്തിക്കരുത്. അല്ലെങ്കില്‍ കീരിയെക്കൊന്ന 
ബ്രാഹ്മണിയെപ്പോലെ ദുഃഖിക്കേണ്ടതായിവരും. 


ള്‍ 


നീതിസാരം 


അവശ്യമനുഭോക്തവ്യം കൃതം കര്‍മ്മ ശുഭാശുഭം 
നാഭക്തം ക്ഷീയതേ കര്‍മ്മ കല്പകോടിശതൈരപി 4. 


അവനവന്‍ ചെയ്തിട്ടുള്ള ശുഭാശുൂഭ (പുണ്യപാപ) 
കര്‍മ്മങ്ങളുടെ ഫലം തീര്‍ച്ചയായും അനുഭവി 
ക്കേണ്ടതാണ്‌. നൂറുകോടി കലങ്ങള്‍ കഴിഞ്ഞാലും 
കര്‍മ്മഫലങ്ങള്‍ അനുഭവിച്ചാലല്ലാതെ തീരുകയില്ല. 


അര്‍ഥാനാമാര്‍ജനേ ദുഃഖം 

ആര്‍ജിതാനാം തു രക്ഷണേ 

ആയേ ദുഃഖം വ്യയേ ദുഃഖം 

അര്‍ഥഃ കിം ദുഃഖഭാജനം ൭ 


അര്‍ഥം (ധനം, സ്വത്ത്‌ എന്നിവ) സമ്പാദിക്കുവാനും 
അതിനെ സംരക്ഷിക്കുവാനും മനുഷ്യന്‍ ദുഃഖമനു 
ഭവിക്കുന്നു. അതു നേടുമ്പോഴും ചെലവഴിക്കുമ്പോഴും 
ദുഖമുണ്ട്‌. അര്‍ഥം ദുഃഖപൂരിതമായ ഒരു പാത്രം 
തന്നെയാണ്‌. 


വിദ്വാനേവ വിജാനതി വിദ്വയജ്ജനപരിശ്രമം 
ന ഹി വന്ധ്യാ വിജാനാതി ഗുര്‍വ്വീം പ്രസവവേദനാം 6 


നീതിസാരം 


ഒരു വിദ്വാനു മാത്രമേ അറിവു സമ്പാദിക്കുവാനായി 
നടത്തുന്ന പരിശ്രമമെത്രയാണെന്നറിയാവൂ. വന്ധ്യയ്ക്ക്‌ 
(മച്ചിയ്ക്ക്‌) പ്രസവവേദനയുടെ തീവ്രതയറിയില്ലല്ലോ. 


മാതാ പിതാ ച വൈ ശത്രുഃ 

യേന ബാല്യ ന പാഠ്യതേ 

സഭാമധ്യേ ന ശോഭേത 

ഹംസമധ്ധയേ ബകോ യഥാ ്‌ 


മക്കളെ വിദ്യ അഭ്യസിപ്പിക്കാത്ത മാതാപിതാക്കള്‍ 
ശത്രുക്കളാണ്‌. എന്തെന്നാല്‍, അരയന്നങ്ങളുടെയിട 
യില്‍ പെടുന്ന താറാവെന്ന പോലെ വിദ്യയില്ലാത്ത 
വന്‍ ഒരു സദസ്സില്‍ ശോഭിക്കുന്നില്ല. 


കര്‍പ്പൂരധൂലീകലിതാലവാലേ 
കസ്തരരികാകല്ലിതദോഹലതശ്രീഃ 
ഹിമാംബുകാഭൈരഭിഷിച്യമാനഃ 

പ്രാഞ്ചം ഗുണം മുഞ്ചതി നോ പലാണ്ഡുഃ 8 


കര്‍പ്പൂരത്തടത്തില്‍ ഉള്ളി നട്ട്‌ അതിനെ കസ്തൂരി 
വളമായിട്ട്‌ പനിനീരു കൊണ്ടഭിഷേകം ചെയ്താലും 
ഉള്ളി അതിന്റെ പഴയ ഗന്ധത്തെ ഉപേക്ഷിക്കുന്നില്ല. 


നീതിസാരം 


ആചാര്യാത്പാദമാദത്തേ പാദം ശിഷ്യസ്വമേധയാ 
പാദം സ്ബ്രഹ്മചാരിഭ്യഃ പാദം കാലക്രമേണതു 9 


ഒരു ശിഷ്യന്‍ നാലിനൊന്നു അറിവ്‌ ഗുരുവില്‍ 
(ആചാര്യനില്‍) നിന്നു, നാലിലൊന്ന്‌ ശിഷ്യന്‍ 
സ്വയമായും നാലിലൊന്ന്‌ സഹപാഠികളില്‍ നിന്നും 
ബാക്കി നാലിലൊന്ന്‌ കാലക്രമേണയും നേടുന്നു. 


ശ്രുതമിച്ചന്തി പിതരോ ധനമിച്ചന്തി മാതരഃ 
ബാന്ധവാഃ കുലമിച്ചന്തി രൂപമിച്ചന്തി കന്യകാ 10 


ഒരു വരനില്‍ പിതാവ്‌ വിദ്യാഭ്യാസയോഗ്യതയെയും, 
മാതാവ്‌ സമ്പത്തും, ബന്ധുക്കള്‍ കുലമഹിമയും, വധു 
(കന്യക) സൌന്ദര്യവും ഇച്ഛിക്കുന്നു. 


വൃശ്ചികസ്യ വിഷം പുച്ചം മക്ഷികായാഃ വിഷം ശിരഃ 
തക്ഷകസ്യ വിഷം ദന്തം സര്‍വ്വാംഗം ദുര്‍ജനസ്യ ച 11 


തേളിന്‌ വിഷം വാലിലും, ഈച്ചയ്ക്ക്‌ ശിരസ്സിലും, 
തക്ഷകന്‌ പല്ലിന്മേലും, ദുര്‍ജനങ്ങള്‍ക്ക്‌ സര്‍വ്വാംഗ 
ങ്ങളിലുമാണ്‌. 


പക്ഷീണാം ബലമാകാശം മത്സ്യാനാമുദകം ബലം 
ദുര്‍ബ്ബലസ്യ ബലം രാജാ ബാലാനാം രോദനം ബലം 12: 


ടൂ 


നീതിസാരം 


പക്ഷികള്‍ക്ക്‌ ബലം ആകാശവും, മത്സ്യങ്ങള്‍ക്ക്‌ 
ബലം ജലവും, ദുര്‍ബ്ബലന്മാര്‍ക്ക്‌ ബലം രാജാവും, 
കുട്ടികള്‍ക്ക്‌ ബലം കരച്ചിലുമാണ്‌. 


വിവാദശീലാം സ്വയമര്‍ഥചോരിണീം 

പരാനുകൂലാം പതി ദോഷഭാഷിണീം 
അഗ്രാശിനീമന്ൃഗൃഹപ്രവേശിനീം 

ഭാര്യാം തൃജേത്പുത്രദശപ്രസൂതികാം 13 


വഴക്കിടുന്നശീലമുള്ളവളും, മോഷ്ടിക്കുന്നവളും, അന്യ 
പുരുഷന്‌ അനുകൂലയായവളും, ഭര്‍ത്താവിനെക്കുറിച്ച്‌ 
ദോഷം പറയുന്നവളും, ആദ്യം ഭക്ഷിക്കുന്നവളും, 
അനൃഗൃഹങ്ങളില്‍ പോകുന്നവളുമായ ഭാര്യ പത്തു 
പുത്രന്മാതെ പ്രസവിച്ചവളാണെങ്കിലും അവളെ 
ഉപേക്ഷിക്കേണ്ടതാണ്‌. 


കാര്യേഷു മന്ത്രീ കരണേഷ്ട ദാസീ 

രൂപേഷ്ട ലക്ഷ്മീഃ ക്ഷമയാ ധരിത്രീ 

സ്നേഹേഷ്യ മാതാ ശയനേശു വേശ്യാ 
ഷട്കര്‍മ്മനാരീ കുലധര്‍മ്മപത്തീ 14 


കാര്യത്തില്‍ മന്ത്രിയെപ്പോലെയും, പ്രവൃത്തിയില്‍ 

ദാസിയെപ്പോലെയും, രൂപത്തില്‍ ലക്ഷ്മിയെപ്പോലെ 

യും, ക്ഷമകൊണ്ട്‌ ഭൂമിയെപ്പോലെയും സ്നേഹിക്കുന്ന 
6 


നീതിസാരം 


തില്‍ അമ്മയെപ്പോലെയും, ശയനത്തില്‍ വേശ്യയെ 


പ്പോലെയും ഇരിക്കുന്ന, ഈ ആറു ഗുണങ്ങളുള്ളവളാണ്‌ 
കുലധര്‍മ്മപത്തി. 


സ്യാതമശ്വം ഗജം മത്തം വൃഷഭം കാമമോഹിതം 
ശുദ്രമക്ഷരസംയുക്തം ദൂരതഃ പരിവര്‍ജയേത്‌ 15 


കളിച്ചു കഴിഞ്ഞ കുതിരയെയും, മദമിളകിയ ആന 
യെയും, കാമം മൂത്ത കാളയെയും, അഭ്യസ്തവിദ്യനായ 
മുര്ഖനെയും ദൂരത്തുനിന്ന്‌ തന്നെ ഒഴിവാക്കണം. 


ഉപകാരോപി നീചാനാം അപകാരായ വര്‍ത്തതേ 
പയഃ പാനം ഭജംഗസ്യ കേവലം വിഷവര്‍ധനം 16 


നീചന്മാര്‍ക്കുപകാരം ചെയ്താലും അത്‌ ഉപദ്രവ 
മുണ്ടാക്കും. പാമ്പിന്‌ പാല്‌ കൊടുത്താലും അതിന്റെ 
വിഷം വര്‍ദ്ധിക്കുന്നതുപോലെയാണിത്‌. 


ഏകധാ ദശധാ ചൈവ ശതധാ ച സഹസ്രധാ 
രണേ പാര്‍ഥശരോവൃഷ്ടിര്ദാനം ബ്രഹ്മവിദേ യഥാ 


അര്‍ജുനന്‍ യുദ്ധമദ്ധ്യേ അമ്പെടുത്തപ്പോള്‍ ഒന്നും, 

തൊടുത്തപ്പോള്‍ പത്തും, അയയ്ക്കുമ്പോള്‍ നൂറും, 

കൊള്ളുമ്പോള്‍ ആയിരവുമായി വര്‍ദ്ധിക്കുന്നതു 
7 


നീതിസാരം 


പോലെയാണ്‌ ബ്രഹ്മജ്ഞാനിക്കു നല്ലന്ന ദാനത്തിന്റെ 
ഫലവും. 


അശ്വപ്ലവം ചാംബുദഗര്‍ജനഞ്ച 

സ്ത്രീണാഞ്ച ചിത്തം പുരുഷസ്യ ഭാഗ്യം 
അവര്‍ഷണഞ്ചാപ്യതിവര്‍ഷണങഞ്ച 

ദേവോ ന ജാനാതി കുതോ മനുഷ്യഃ 18 


കുതിരയുടെ ചാട്ടവും, മേഘഗര്‍ജനവും, സ്ത്രീകളുടെ 
മനസ്സും, പുരുഷന്റെ ഭാഗ്യവും, മഴ പെയ്യുന്നതും, 
പെയ്യാതിരിക്കുന്നതും ഈശ്വരന്‌ പോലും 
അറിയുന്നില്ല. പിന്നെയെങ്ങനെയാണ്‌ മനുഷ്യന്‌ 
ഇതറിയാന്‍ കഴിയുക. 


ലക്ഷ്വീര്‍ലക്ഷണഹീനേ ച കുലഹീനേ സരസ്വതീ 
അപാത്രേ ലഭതേ നാരീ മേഘവര്‍ഷത്തു പര്‍വ്വതേ 19 


ലക്ഷ്മി (സമ്പത്തു) ലക്ഷണഹീനനിലും, നീചനില്‍ 
സരസ്വതിയും (വിദ്യയും) പ്രസാദിക്കുന്നതും 
അയോഗ്യന്‌ ലഭിക്കുന്ന സ്ത്രീയും, പര്‍വ്വതത്തിന്മേല്‍ 
പെയ്യുന്ന മഴയ്ക്കു തുല്യമാണ്‌ (വ്യര്‍ഥമാണ്‌). 


സത്യേന ലോകം ജയതി ദാനൈര്‍ജയതി ദീനതാം 
ഗുരൂന്‍ ശുശ്രൂഷയാ ജീയാദ്ധനുഷാ ഏവ ശാത്രവാന്‍ 20 

നീതിസാരം 


സത്യം കൊണ്ട്‌ ജനങ്ങളെയും (അഥവാ ഉയര്‍ന്ന 
ലോകങ്ങളെയും), ദാനം കൊണ്ട്‌ ദൈന്യത്തെയും 
(ദുഃഖത്തെയും), ഗുരുക്കന്മാരെ ശുശ്രുഷകൊണ്ടും, 
ശത്രുക്കളെ ആയുധം കൊണ്ടും ജയിക്കേണ്ടതാണ്‌. 


പുഷ്‌ പേഷ്യ ജാതീ പുരുഷേഷ്ട വിഷ്ണ്ൂര്‍ 

നാരീഷ്ട രംഭാ നഗരീഷ്യ കാഞ്ചീ 

നദീഷ്യ ഗംഗാ നരപേഷ്ട രാമഃ 

കാവ്യഷ്യ മാഘ: കവി കാളിദാസഃ 21 


പുഷ്യങ്ങളില്‍ പിച്ചകവും, പുരുഷന്മാരില്‍ വിഷ്ണുവും, 
സ്ത്രീകളില്‍ രംഭയും, നഗരങ്ങളില്‍ കാഞ്ചീപുരവും, 
നദികളില്‍ ഗംഗയും, രാജാക്കന്മാരില്‍ ശ്രീരാമനും, 
കാവ്യങ്ങളില്‍ മാഘവും, കവികളില്‍ കാളിദാസനും 
പ്രമുഖരാണ്‌. 


ജനിതാ ചോപനേതാ ച യസ്തു വിദ്യാം പ്രയച്ചതി 
അന്നദാതാ ഭയത്രാതാ പഞ്ചൈതേ പിതരസ്മ്താഃ 


ജന്മം നല്ലിയവനും, ഉപനയിപ്പിച്ചവനും, വിദ്യ 
നല്ലിയവനും, അന്നദാതാവും, ഭയത്തില്‍ നിന്നും മുക്തി 
നല്ലിയവനും എന്നീയഞ്ചു പേരും പിതാക്കന്മാരാകുന്നു. 


നീതിസാരം 


ഗുരുപത്നീ രാജപത്തീ ജ്യൃഷ്ടപത്നീ തഥൈവ ച 
പത്തീമാതാ സ്വമാതാ ച പഞ്ചൈതേ മാതരസ്മ്ുതാഃ 2൧3 


ഗുരുപത്തിയും, രാജാവിന്റെ പത്തിയും, ജ്ൃഷ്ടന്റെ 
പത്തിയും, ഭാര്യാമാതാവും, സ്വന്തം മാതാവും 
എന്നീയഞ്ചു പേരും മാതാക്കളാകുന്നു. 


ശകടം പഞ്ചഹസ്നേഷ്യ ദശഹസ്നേഷ്ട വാജിനം 
ഗജം ഹസ്തൃസഹസ്രേഷു ദുര്‍ജനം ദൂരതസ്ത്യജേത്‌ 24 


വാഹനത്തെ അഞ്ചു കോല്‍ അകലെ നിന്നും, 
കുതിരയെ പത്തു കോല്‍ ദൂരെ നിന്നും, ആനയെ 
ആയിരം കോല്‌ ദൂരെ നിന്നും, ദുര്‍ജനത്തെ 
പരമാവധിയകലെ നിന്നും ഉപേക്ഷിക്കേണ്ടതാണ്‌ 
(ഒഴിവാക്കേണ്ടതാണ്‌. 


പിതാ രക്ഷതി കൌമാരേ 

ഭർതാ രക്ഷതി യൌവനേ 

പുത്രോ രക്ഷതി വാര്‍ധക്യ 

ന സ്ത്രീ സ്വാതന്ത്ര്യമര്‍ഹതി ക 


സ്ത്രീയെ ബാല്യത്തല്‍ അച്ഛനും, യവവനത്തില്‍ 
ഭര്‍ത്താവും, വാര്‍ദ്ധക്യത്തില്‍ പുത്രന്മാരും രക്ഷിക്കേ 


[4] 


നീതിസാരം 


ണ്ടതാണ്‌. സ്ത്രീ ഒരിക്കലും സ്വാതന്ത്ര്യം അര്‍ഹിക്കു 
ന്നില്ല (തനിച്ചാകരുത്‌). 


സര്‍പഃ ക്രൂര: ഖല: ക്രൂരഃ സര്‍പാത്ക്രുരതരഃ ഖലഃ 
മന്ത്രൌഷധവശഃ സര്പഃ കിമു ദുഷ്ടോ ഭയങ്കരഃ 26 


പാമ്പും ദുഷ്ടനും ക്രുരന്മാരാണ്‌. ദുഷ്ടന്‍ പാമ്പിനെക്കാളും 
ക്രൂരനാണ്‌. എന്തെന്നാല്‍, പാമ്പിനെ മന്ത്രവും 
ഓഈഷധവും കൊണ്ട്‌ നിര്‍വീര്യനാക്കാം. പക്ഷെ, 
ദുഷ്ടന്റെ വിഷത്തെയകറ്റാന്‍ അതിനൊന്നും സാധ്യമല്ല. 


ആയുഃ കര്‍മ്മ ച വിത്തഞ്ച വിദ്യാ നിധനമേവ ച 
പഞ്ചൈതേ നനു കല്ല്യന്തേ ഗര്‍ഭഗത്വേന ദേഹിനാം 2.7 


ആയുസ്സ്‌, കര്‍മ്മം, സമ്പത്ത്‌, വിദ്യ, മൃത്യു എന്നീ 
അഞ്ചും ഒരാള്‌ മാതാവിന്റെ ഗര്‍ഭത്തിലിരിക്കുമ്പോള്‍ 
തന്നെ നിശ്ചയിക്കപ്പെടുന്നവയാണ്‌. 


ന വിഷം വിഷമിത്യാഹുര്‍ ബ്രഹ്മസ്വം വിഷമുച്യതേ 
വിഷമേകാകിനം ഹന്തി ബ്രഹ്മസ്വം പുത്തപൌത്രകം 28 


ബ്രാഹ്മണന്റെ (ധാര്‍മ്മികനായ ഒരാളുടെ) സ്വത്തപ 
ഹരിച്ചലുണ്ടാകുന്ന പാപം വിഷത്തേക്കാൾ വളരെ 
യേറെ ശക്തമാണ്‌. 


1] 


നീതിസാരം 


വിഷം ഒരാളെ മാത്രം കൊല്ലുമ്പോള്‍ ബ്രഹ്മസ്വാപ 
ഹരണത്തിന്റെ പാപം പുത്രപൌത്രാദികളെയെല്ലാം 
നശിപ്പിക്കുന്നു. 


ദരിദ്രത്വേ ദ്വിഭാര്യാത്വം പഥിക്ഷേത്രം കൃഷിദ്വയമ്‌ 
പ്രാതിഭാവ്യഞ്ച സാക്ഷിത്വം പഞ്ചാനര്‍ഥാഃ സ്വയംകൃതാഃ 29 


ദരിദ്രനു രണ്ടു ഭാര്യമാരും, പെരുവഴിയില്‍ വീടും, 
രണ്ടിടത്ത്‌ കൃഷിയും, ജാമ്യം നില്ക്കലും, സാക്ഷി 
പറയലും - ഇവയഞ്ചും സ്വയം വരുത്തിവെയ്ത്കന്ന 
അനര്‍ഥങ്ങളാണ്‌. 


ഗജഭജംഗവിഹംഗമബന്ധനം 
ശശിദിവാകരയോരര്‍രഗ്രഹപീഡനം 

മതിമതാഞ്ച സമീക്ഷ്യ ദരിദ്രതാം 

വിധിരഹോ ബലവാനിതി മേ മതിഃ 30) 


ആന, പാമ്പ്‌, പക്ഷികള്‍ എന്നിവ ബന്ധന 
ത്തിലാകുക, സുൂര്യചന്ദ്രന്മാര്‍ക്കു ഗ്രഹണമുണ്ടാകുക, 
ബുദ്ധിമാന്മാരുടെ ദാരിദ്ര്യം ഇവയെല്ലാം കണ്ടിട്ട്‌ വിധി 
അലംഘ്യം തന്നെയെന്നാണ്‌ എനിക്കു തോന്നുന്നത്‌. 


രൂപയൌവനസംപന്നാം വിശാലകുലസംഭവാഃ 
വിദ്യാഹീനാഃ ന ശോഭന്തേ നിര്‍ഗന്ധാഃ ഇവ കിംശുകാഃ 31 

നീതിസാരം 


സൌന്ദര്യവും, യാവനവുമുള്ളവരും, ഉന്നതകുലത്തില്‍ 
ജനിച്ചവരും വിദ്യാഹീനരാണെങ്കില്‍, യാതൊരു 
മണവുമില്ലാത്ത മുരിക്കിന്‍ പൂക്കളെപ്പോലെ, 
ശോഭിക്കുന്നില്ല. 


ഏകഭാര്യാ ത്രയഃ പുത്രാഃ ദ്വേഹലേ ദശധേനവഃ 
മധ്യരാഷ്ടേ ഗൃഹം യേഷാമത്യന്തസുകൃതാശ്ച തേ റ 


ഒരു ഭാര്യയും, മൂന്നു പുത്രന്മാരും, രണ്ടു കലപ്പകളും, 
പത്തു പശുക്കളും, നാടിന്റെ നടുവില്‌ വീടുമുള്ളവര്‌ 
വളരെയധികം പുണ്യം ചെയ്തവരാണ്‌. 


വസ്ത്മുഖ്യമലങ്കാരം ഘൃതമുഖ്യന്തു ഭോജനം 
ഗുണമുഖ്യന്തു നാരീണാം വിദ്യാ മുഖ്യസ്തു പണ്ഡിതഃ 33 


അലങ്കാരങ്ങള്‍ക്ക്‌ വസ്ത്രവും, ആഹാരത്തിന്‌ 
നെയ്യും, സ്ത്രീകള്‍ക്ക്‌ ശീലവും, പണ്ഡിതന്‌ അറിവും 


മുഖ്യമാണ്‌. 


വാല്ലീകം മധുഹാരശ്ച പൂര്‍വ്വപക്ഷേ തു ചന്ദ്രമാ 
രാജദ്രവ്യഞ്ച ഭൈക്ഷഞ്ച സ്കോകസ്കോകേന വർധതേ 34 

ചിതല്‍പ്പറ്റും, തേനീച്ചക്കൂട്ടിലെ തേനും, ശുക്ലപക്ഷ 
ത്തിലെ ചന്ദ്രനും, രാജാവിന്റെ സ്വത്തും, ഭിക്ഷാര്‍ഥവും 
ക്രമേണ വര്‍ദ്ധിക്കുന്നു. 


സത്യം മാതാ പിതാ ജ്ഞാനം ധര്മോ ഭ്രാതാ ദയാ സഖീ 
ശാന്തിഃ പത്തീഃ ക്ഷമാ പുത്രഃ ഷഡമീ ബാന്ധവാഃ 35 


എന്റെ ആറു ബന്ധുക്കള്‌ ഇവരാണ്‌ - സത്യം മാതാവും, 
ഇഞ്ഞാനം പിതാവും, ധര്‍മ്മം സഹോദരനും, ദയാ 
സുഹൃത്തും, ശാന്തി ഭാര്യയും, ക്ഷമ പുത്രനുമാണ്‌. 


ആയുഷഃ ഖണ്ഡമാദായ രവിരസ്തമയം ഗതഃ 
അഹനൃഹനി ബോദ്ധവ്യം കിമേതത്‌ സുകൃതം കൃതം 36 


ദിവസവും സൂര്യന്‍ ആയുസ്സിന്റെ ഒരു പങ്ക്‌ അപഹരിച്ച്‌ 
അസ്തമിച്ചു പോകുന്നു. അതിനാല്‍, താന്‍ ചെയ്ത 
പുണ്യപാപങ്ങള്‌ എന്തൊക്കെയാണെന്ന്‌ ഒരാള്‍ 
നിത്യവും ചിന്തിക്കേണ്ടതാണ്‌. 


മാ ദദ്യാത്‌ ഖലസംഗേഷ്ട കല്പനാമധുരാഗിരഃ 
യഥാ വാനരഹസ്തേഷ്യ കോമളഃ കുസുമസ്പജഃ 37 

നീതിസാരം 


ദുര്‍ജനങ്ങളോട്‌ മധുരമായ വാക്കുകള്‍ പറയുന്നത്‌ 
കുരങ്ങന്റെ കയ്യില്‍ കോമളമായ പുഷ്മാല 
കൊടുക്കുന്നത്‌ പോലെ വ്യര്‍ഥമാണ്‌. 


ബാലാര്‍ക്ക; പ്രേതധൂമശ്ച വൃദ്ധസ്ത്രീ പല്വലോദകം 
രാത്രൌ ദധ്യന്നഭക്തിശ്ച രോഗവൃദ്ധിര്‍ ദിനേദിനേ 38 


രാവിലത്തെ വെയിലും, ശവസംസ്ലാരവേളയിലു 
ണ്ടാകുന്ന പുകയും, വൃദ്ധസ്ത്രീ സംഗമവും, ചെളി 
വെള്ളവും, രാത്രിയില്‌ തൈര്‌ കഴിക്കുന്നതും ദിവസം 
പ്രതി രോഗത്തെ വര്‍ദ്ധിപ്പിക്കും. 


വൃദ്ധാര്‍ക്കോ ഹോമധുമശ്ച ബാലസ്ത്രീ നിര്‍മ്മലോദകം 
രാത്രൌ ക്ഷീരാന്നഭക്തിശ്ച ആയുര്‍വൃവദ്ധിര്‍ദിനേദിനേ 39 


വൈകീട്ടത്തെ വെയിലും, ഹോമകുണ്ഡത്തിലെ 
പുകയും, യുവതീസംഗമവും, ശ്രദ്ധജലവും, രാത്രിയില്‍ 
പാല്‍ച്ചോറ്‌ കഴിക്കുന്നതും മൂലം ദിവസം പ്രതി 
ആയുസ്സ്‌ വര്‍ദ്ധിക്കുവാനിടയാകുന്നു. 


അര്‍ഥാഃ ഗൃഹേ നിവര്‍ത്തന്തേ ശൃശാനേ പുത്രബാന്ധവാഃ 
സുകൃതം ദുഷ്ടതഞ്ചൈവ ഗച്ഛന്തമനുഗച്ചതി 40 

ഒരുവന്‌ മരിക്കുമ്പോള്‍ അവന്റെ സമ്പത്ത്‌ വീട്ടില്‍ 
തന്നെ അവനെ കൈവിടുന്നു. മക്കളും, ബന്ധുക്കളും 
ശൃശാനം വരെ അവനെ പിന്തുടരുന്നു. പുണ്യപാപങ്ങള്‍ 
മാത്രമാണ്‌ പിന്നീട്‌ അവനെ അനുഗമിക്കുന്നത്‌. 


ധർമോ ജയതി നാധര്‍മ്മഃ സത്യം ജയതി നാനൃതം 
ക്ഷമാ ജയതി ന ക്രോധോ വിഷ്ണുര്‍ജയതി നാസുരഃ 41 


ധര്‍മ്മം ജയിക്കുന്നു; അധര്‍മ്മം ജയിക്കുന്നില്ല. സത്യം 
ജയിക്കുന്നു; അസത്യം ജയിക്കുന്നില്ല. ക്ഷ്വധമ 
ജയിക്കുന്നു; ക്രോധം ജയിക്കുന്നില്ല. ദേവന്മാര്‍ 
ജയിക്കുന്നു; അസുരന്മാര്‍ ജയിക്കുന്നില്ല. 


ധാന്യസംഗ്രഹശീലത്വം വത്സപോഷഃ സ്വയംകൃഷീ 
പ്രധാനസേവാമാധുര്യം പഞ്ചഭിര്‍വ്വര്‍ധതേ കുലം 42 


ധാന്യങ്ങള്‍ സംഭരിച്ചുവെയ്ക്കുക, പശ്ുക്കിടാങ്ങളെ 
വളര്‍ത്തുക, സ്വയം കൃഷിചെയ്യുക, പ്രമാണിമാരെ 
സേവിക്കുക, മാധുര്യത്തോടെ പെരുമാറുക എന്നീ 
അഞ്ചു ശീലങ്ങള്‍ കൊണ്ട്‌ കുടുംബം പുഷ്ടിപ്പെടുന്നു. 


രാജവത്പഞ്ചവര്‍ഷാണി ദശവര്‍ഷാണി ദാസവത്‌് 
പ്രാപ്ലേ തു ഷോഡഷേ വർഷേ പുത്രം മിത്രവദാചരേത്‌ 43 

പുത്രനെ അഞ്ചാം വയസ്സു വരെ രാജാവിനെ 
പ്പോലെയും, പിന്നീട്‌ പത്തു വര്‍ഷം ദാസനെ 
പ്പോലെയും, പതിനാറു വയസ്സായാല്‍ സുഹൃത്തിനെ 
പ്പോലെയും കരുതി പെരുമാറണം. 


മൂര്‍ഖശിഷ്യോപദേശേന ദുഷ്ടസ്ത്ീസംഗമേന ച 
ദ്വിഷതാം സംപ്രയോഗേന പണ്ഡിതോറപി വിനശ്യതി 


മുര്‍ഖന്മാരായ ശിഷ്യന്മാരെ ഉപദേശിക്കുന്നതുകൊണ്ടും, 
ദുഷ്ടസ്ത്രീസംഗമം കൊണ്ടും, ശത്രുക്കളെ ആശ്രയി 
ക്ടന്നതുകൊണ്ടും വിദ്വാന്‍ പോലും നശിക്കാനിട 
യാകുന്നു. 


ആപദര്‍ഥം ധനം രക്ഷേത്‌ ശ്രീമതാമാപദഃ കുതഃ 
സാ ചേദപഹരേല്ലക്ഷ്മീ: സഞ്ചിതന്തു വിനശ്യതി 4.5 


ആപത്തിനെ നേരിടാനായി ധനം സൂക്ഷിച്ചുവെയ്ക്കണം. 
ധനവാന്മാര്‍ക്ക്‌ ആപത്തെങ്ങനെ വരാനാണ്‌? ധനം 
സഞ്ചയിച്ചുവെചയ്ക്കാതെ ചെലവു ചെയ്യുന്നവന്റെ 
പൂര്‍വ്വികസ്വത്തും നശിച്ചുപോകും. 


അനിത്യാനി ശരീരാണി വൈഭവം നൈവ ശാശ്വതം 
നിത്യ: സന്നിഹിതോ മൃത്യുഃ കര്‍ത്തവ്യോ ധര്‍മ്മസംഗ്രഹഃ 

ശരീരം അനിത്യമാണ്‌. സമ്പത്തും മറ്റും ശാശ്വമല്ല 
താനും. മുത്യുവാണെങ്കില്‍ സദാ നമ്മുടെ കൂടെയുണ്ട്‌. 
അതുകൊണ്ട്‌ ബുദ്ധിമാന്‍ ധര്‍മ്മമാചരിച്ച്‌ പുണ്യം 
സമ്പാദിക്കേണ്ടതാണ്‌. 


അശ്വത്ഥമേകം പിചുമന്ദമേകം 

ന്യഗ്രോധമേകം ദശതിന്ത്രിണീശ്ച 
കപിത്ഥവില്വാമലകത്രയഞ്ച 

പഞ്ചാമ്ുനാളീ നരകം ന യാതി 4.7 


ഒരു ആല്‍മരവും, ഒരു വേപ്പും, ഒരു പേരാലും, പത്തു 
പുളിയും, മൂന്നു വീതം വിളാര്‍ മരവും, കൂവളവും, 
നെല്ലിയും, അഞ്ചു വീതം മാവും തെങ്ങും 
നട്ടുപിടിപ്പിക്കുന്നയാള്‍ നരകത്തില്‍ പോകുന്നില്ല. 


ഗുളപര്‍വ്വതമധ്യസ്ഥം നിംബബീജം പ്രതിഷ്ഠിതം 
പയോവര്‍ഷസഹസ്രേണ നിംബഃ കിം മധുരായതേ 48 


ശര്ക്കരക്കുന്നിന്മേല്‍ വേപ്പ നട്ട്‌ പാല്‍ കൊണ്ട്‌ എന്നും 
നനച്ചാലും അതിന്റെ കയ്കരുചി മാറി മധുരമുള്ള 
താകില്ല. 


പരോ?പി ഹിതവാന്ബന്ധുഃ ബന്ധുരപ്യഹിതഃ പരഃ 
അത്യര്‍ഥം ദ്വേഷിതം വ്യാധേര്‍ഹി തമാരണ്യമൌഷധം 

അകന്നവനാണെങ്കിലും (ശത്രുവാണെങ്കിലും) ഗുണം 
ചെയ്യുന്നവന്‍ ബന്ധുവും, ബന്ധുവാണെങ്കിലും ദോഷം 
ചെയ്യുന്നവന്‍ ശത്രുവുമാണ്‌. വളരെ മൂര്‍ച്ഛിച്ചിരിക്കുന്ന 
വ്യാധിയകറ്റാന്‍ ദൂരെയുള്ള കാട്ടിലെ മരുന്നു 
ഉപകരിക്കുന്നതുപോലെയാണിത്‌. 


പുസ്തകസ്ഥാപിതാ വിദ്യാ പരഹസ്തഗതം ധനം 
ദേശാന്തരഗതഃ പുത്രഃ നാമമാത്രമുപാചരേത്‌ 0) 


പുസ്തകത്തിലിരിക്കുന്ന അറിവും, അന്യരുടെ 
കയ്യിലകപ്പെട്ട ധനവും, അന്യനാട്ടിലേയ്ക്പോയ മകനും 
പേരിനുമാത്രമേ പ്രയോജനപ്പെടുകയുള്ളൂ. 


ദശവൈദ്യസമാ പത്നീ ദശപത്തീസമോ രവിഃ 
ദശസൂര്യസമാ മാതാ ദശമാതൃഹരീതകീ 1 


പത്തു വൈദ്യന്മാരുടെ ചികിത്സയ്ക്കു തുല്യമാണ്‌ ഭാര്യ. 
പത്തു ഭാര്യമാര്‍ തരുന്ന സനഖ്യത്തിനു തുല്യമാണ്‌ 
സൂര്യനില്‌ നിന്നും ലഭിക്കുന്നത്‌. പത്ത്‌ സൂര്യന്മാര്‍ക്കു 
തുല്യയാണ്‌ അമ്മ. പത്ത്‌ അമ്മമാര്‍ക്കു തുല്യമാണ്‌ ഒരു 
കടുക്ക. 


കാകൈഃ കൃതേന ദോഷേണ ഹംസോ ഭവതി ഹിംസിതഃ 
ഏവം ദുര്‍ജനസംസര്‍ഗാത്സത്പുത്രോ/പി വിനശ്യതി 52. 

കാക്കകളുടെ തെറ്റുകാരണം ഹംസം നശിച്ചതുപോലെ, 
ദുര്‍ജനസംസര്‍ഗം കൊണ്ട്‌ സുപുത്രന്‍ പോലും 
നശിക്കുന്നു. 


അഹേ: പ്രകൃതിസാദുശ്യം ശ്ലേഷ്ടണോര്‍ദുര്‍ജനസ്യ ച 
മധുരൈ: കോപമായാതി കടുകൈരുപശാമ്ൃതി 53 


ദുര്‍ജനത്തിന്റെയും കഫത്തിന്റെയും സ്വഭാവത്തിലുള്ള 
സാദൃശ്യം വിചിത്രം തന്നെ. ഇവ രണ്ടും മധുരം കൊണ്ട്‌ 
കോപിക്കുകയും കയ്യുകൊണ്ട്‌ ശമിക്കുകയും ചെയ്യുന്നു 
[കഫം മധുരം കഴിക്കുമ്പോള്‍ വര്‍ദ്ധിക്കുകയും കയ്യുള്ള 
ആഹാരം കഴിക്കുമ്പോള്‍ ശമിക്കുകയും ചെയ്യുന്നു. 
ദുഷ്ന്മാരോട്‌ മധുരമായി പെരുമാറിയാല്‍ അവര്‍ 
കൂടുതലായി ഉപദ്രവിക്കുകയും, കടുവായ (കയ്യുള്ള) 
പെരുമാറ്റം കൊണ്ട്‌ അവര്‍ അടങ്ങുകയും ചെയ്യുന്നു[. 


മരണാന്താനി വൈരാണി പ്രസവാന്തഞ്ച യൌവനം 
കോപിതാ പ്രണതാന്താ ഹി യാചിതാന്തം ച ഗൌരവം 


വൈരം മരണത്തോടെയും, യാവനം പ്രസവത്തോ 


ടെയും, കോപം നമസ്മരിക്കുന്നതിലൂടെയും, മാനം 
യാചിക്കുന്ന തിലൂടെയും ഇല്ലാതാകുന്നു. 


20) 

നഷ്ടം കുലം ഭിന്നതടാകക്ൂപം 

വിദൂഷ്ടരാജം ശരണാഗതഞ്ച 
ഗോബ്ബാഹ്മണാന്ദേവഗൃഹഞ്ച ശുന്യം 
യോദ്ധാരയേത്പൂര്‍വ്വചതുര്‍ഗുണഞ്ച ൭3 


ക്ഷയിച്ച കുലത്തെയും, ഇടിഞ്ഞ കുളത്തെയും, 
പൊട്ടകിണറിനെയും, അധികാരം നഷ്ടപ്പെട്ട 
രാജാവിനെയും, ശരണാഗതനെയും, പശുക്കളെയും, 
ബ്രാഹ്മണന്മാരെയും, ക്ഷേത്രങ്ങളെയും ഉദ്ധരിച്ചാല്‍ 
നാന്മടങ്ങ്‌ ഫലം ലഭിക്കുന്നതാണ്‌. 


ഉത്തമം കുശലം വിദ്യാ മധ്യമം കൃഷിവാണിഭം 
അധമം സേവയാ വൃത്തിര്വിഷമം ഭാരജീവനം 56 


സംഗീതസാഹിത്യാദികള്‍ കൊണ്ടുള്ള ജീവിതം 
ഉത്തമവും, കൃഷി, കച്ചവടം എന്നിവ ചെയ്തുള്ള ജീവിതം 
മദ്ധ്യമവും, സേവകവൃത്തി അധമവും ചുമടു ചുമന്നുള്ള 
ജീവിതം അധമാധമവുമാകുന്നു. 


അളിരനുസരതി പരിമളം 

ലക്ഷ്മിരനുസരതി നയനിപുണം 

നിമുൂമനുസരതി സലിലം 

വിധിലിഖിതം ബുദ്ധിരനുസരതി 7 

നീതിസാരം 


വണ്ട്‌ സുഗന്ധത്തെയും, ലക്ഷ്മി നയമുള്ളവനെയും, 
ജലം താഴ്ച പ്രദേശത്തെയും, ബുദ്ധി വിധിയെയും 
പിത്തുടരുന്നു. 


ദുര്‍ജനം കാഞ്ചനം ഭേരീ ദുഷ്യാശ്വം ദുഷ്യയോഷിതാ 
ഇക്ഷുദണ്ഡസ്തിലം ശുദ്ര: മര്‍ദനാദ്ഗുണവര്‍ധനം ൭8 


ദുര്‍ജനം, സ്വര്‍ണ്ണം, ചെണ്ട, മെരുങ്ങാത്ത കുതിര, 
ദുഷ്ടസ്തീ, കരിമ്പ്‌, എള്ള്‌, ശൂദ്രന്‍ (സംസ്കാര 
മില്ലാത്തവനെന്ന അര്‍ത്ഥത്തില്‍) എന്നിവയെ 
മര്‍ദ്ദിക്കും തോറും ഗുണമേറും. 


മുഷ്യാന്നദാതാ ശരണാഗ്നിഹോത്രീ 
വേദാന്തവിച്ചന്ദ്രസഹസ്രജീവീ 

മാസോപവാസി ച പതിവ്രതാ ച 
ഷഡ്ജീവലോകേ വന്ദനീയാ ൭൭ 


രുചിയുള്ള ഭക്ഷണം തരുന്നയാള്‍, അഗ്നിഹോത്രം 
മുടങ്ങാതെ ചെയ്യുന്നയാള്‍, വേദാന്തജ്ഞാനമുള്ളയാള്‍, 
ആയിരം പൂര്‍ണ്ണചന്ദ്രന്മാരെ കണ്ടയാള്‍, എല്ലാ 
മാസവും ഉപവസിക്കുന്നയാള്‍, പതിവ്രത എന്നീ 
എന്നീ ആറു പേരെ ഞാന്‍ വന്ദിക്കുന്നു. 


ച 


നീതിസാരം 


മക്ഷികാ വ്രണച്ചഛന്തി ധനമിച്ചന്തി പാർഥിവാഃ 
നീചാഃ കലഹമിച്ചന്തി സന്ധിമിച്ചന്തി പണ്ഡിതാഃ 60) 


ഈച്ചുകള്‍ വ്രണവും, രാജാക്കന്മാര്‍ ധനവും, നീചന്മാര്‍ 
കലഹവും, പണ്ഡിതന്മാര്‍ (അറിവുള്ളവര്‍) സന്ധിയും 
ആഗ്രഹിക്കുന്നു. 


രവിസന്നിധിമാത്രേണ സൂര്യകാന്തം പ്രകാശയേത് 
ഗുരുസന്നിധിമാത്രേണ ശിഷ്യജ്ഞാനം പ്രകാശയേത്‌ 61 


സൂര്യന്റെ സാന്നിദ്ധ്യം കൊണ്ടുമാത്രം സൂര്യകാന്തമെന്ന 
രത്നം പ്രകാശിക്കുന്നതുപോലെ ഗുരുവിന്റെ സന്നിധി 
കൊണ്ടുമാത്രം ശിഷ്യനില്‍ ജ്ഞാനം പ്രകാശിക്കുന്നു. 


അദാതാ പുരുഷസ്ത്യാഗീ ധനം സംതൃജ്യ ഗച്ഛതി 
ദാതാരം കൃപണം മന്നേ മുതോപ്യര്‍ഥം ന മുഞ്ചതി 62. 


ദാനം ചെയ്യാത്ത മനുഷ്യന്‍ ത്യാഗിയാണ്‌. അയാള്‍ 
മരിക്കുമ്പോള്‍ തന്റെ സമ്പത്തു മുഴുവന്‍ തീരെ 
ഉപയോഗിക്കാതെ വിട്ടിട്ടു വെറും കയ്യോടെ പോകുന്നു. 
എന്നാല്‍ ദാനം ചെയ്യുന്നയാള്‍ കൃപണനാണ്‌. 
എന്തെന്നാല്‍, അയാള്‍ മരിച്ചാലും താന്‍ ചെയ്യു 
ദാനങ്ങളുടെ ഫലമായ പുണ്യവും കൂടെ 
കൊണ്ടുപോകുന്നു. 


3 


നീതിസാരം 


മാതൃവത്പരദാരാണി പരദ്രവ്യാണി ലോഷ്ടവത്‌ 
ആത്മവത്സര്‍വ്വഭൂതാനി യഃ പശ്യതി സ പണ്ഡിതഃ 63 


അന്യന്റെ പത്നിയെ മാതാവിനെപ്പോലെയും, 
അന്യരുടെ സ്വത്തിനെ മണ്‍കട്ട്പോലെയും, എല്ലാ 
ജീവജാലങ്ങളെയും തന്നെപ്പോലെയും കാണുന്ന 
വ്യക്തിയാണ്‌ യഥാര്‍ഥ പണ്ഡിതന്‍ (ജ്ഞാനി). 


ഉത്‌ പലസ്യാരവിന്ദസ്യ മത്സ്യസ്യ്യ കുമുദസ്യ ച 
ഏകയോനിപ്രസൂതാനാം തേഷാം ഗന്ധഃ പൃഥക്‌ പൃഥക്‌ 


കരിങ്കൂവളം, താമര, മത്സ്യം, ആമ്പല്‍ എന്നിവ 
വെള്ളത്തില്‍ തന്നെ ജനിക്കുന്നവയാണെങ്കിലും 
അവയുടെ മണം വ്യതൃസ്തമാണ്‌. 


ന ദേവേഭ്യോന വിപ്രേദ്യോ ന ബന്ധുഭ്യോ ന ചാത്മനേ 
ജലാരിന്പചോരേഭ്യോ നിശ്ചയം ധനനാശനം 6൭ 


ദേവന്മാര്‍ക്കും, ബ്രാഹ്മണന്മാര്‍ക്കും, ബന്ധുക്കള്‍ക്കും, 
തനിക്കുതന്നെയും വേണ്ടി ഉപയോഗിക്കാത്ത ധനം 
വെള്ളം, രാജാവ്‌, കള്ളന്മാര്‍ എന്നിവരാല്‍ 
നശിക്കപ്പെടുന്നു. 


24 


നീതിസാരം 


വ്യസനേ വാര്‍ഥകൃല്ലേ വാ ഭയേ വാ ജീവിതാവധൌ 
വിമൃശന്‍സ സ്വയംബുധ്യാ കൃതാന്തം പ്രഹസിഷ്യതി 66 


ആപത്തു വരുമ്പോഴും, ധനം നശിക്കുമ്പോഴും, 
പ്രാണഭയം വരുന്ന അവസരത്തിലും സ്വയം 
ചിന്തിച്ചുറച്ച്‌ പ്രവര്‍ത്തിക്കുന്നയാള്‍ യമനെ 
പരിഹസിക്കുന്നു. 


വസ്ത്ദാനഫലം രാജ്യം പാദുകാഭ്യാം ച വാഹനം 
താംബൂലാദ്ഭോഗമാപ്പോതി അന്നദാനാത്ഫലത്രയം 67 


വസ്തദാനത്തിന്റെ ഫലമായി രാജ്യവും, ചെരുപ്പ്‌ ദാനം 
ചെയ്യാല്‍ വാഹനവും, താംബൂലം നല്ലിയാല്‍ 
സുഖഭോഗവും അന്നദാനം കൊണ്ട്‌ ഇവ മൂന്നു 
ലഭിക്കുന്നു. 


കോകിലാനാം സ്വരം രൂപം നാരീരൂപം പതിവ്രതാ 
വിദ്യാരൂപശ്ച വിപ്രാണാം ക്ഷമാരൂപം തപസ്വിനാം 68 


കുയിലുകള്‍ക്കു സ്വരവും, സ്ത്രീകകള്‍ക്കു പാത്രിവ്രത്യവും, 


ബ്രാഹ്മണര്‍ക്ക്‌ അറിവും, തപസ്വികള്‍ക്ക്‌ ക്ഷമയുമാണ്‌ 
സൌന്ദര്യം. 


൧ 


നീതിസാരം 


മുഖം പദ്മദളാകാരം വചശ്ചന്ദനശീതലം 
ഹൃദയം വഹ്നിസന്തപ്പം ത്രിവിധം ദുഷ്യലക്ഷണം 69 


മുഖം താമരപ്പ്പോലെ പ്രസന്നമായിരിക്കുക, 
വാക്കുകള്‍ ചന്ദനം പോലെ ശീതളമയിരിക്കുക, 
ഹൃദയം തീ പോലെ ജ്വലിച്ചിരിക്കുക ഇവ മൂന്നുമാണ്‌ 
ദുഷ്ടന്റെ ലക്ഷണങ്ങള്‍. 


പ്രഥമവയസി ദത്തം തോയമല്ലം സൂരന്തഃ 

ശിരസി നിഹിതഭാരാ നാളികേരാ നരാണാം 
സലിലമമൂതകല്ലം ദദ്യരാജീവനാന്തം 

ന ഹി കൃതമുപകാരം സാധവോ വിസുരന്തി 70 


തെങ്ങിന്‍തൈ പചെറുതായിരിക്കുമ്പോള്‍ അതിനെ 
നനയ്ക്കാനുപയോഗിച്ച കുറച്ചു വെള്ളത്തിനു പകരമായി 
അത്‌ തന്റെ ശിരസ്സില്‍ ഭാരം ചുമന്ന്‌ ആജീവനാന്തം 
മനുഷ്യര്‍ക്ക്‌ അമൃതതുല്യമായ ജലം നല്ലന്നതുപോലെ 
സജ്ജനങ്ങള്‍ അവരോട്‌ ചെയ്യു ഉപകാരത്തെ 
ഒരിക്കലും വിസൂരിക്കുന്നില്ല (അതായത്‌ അവര്‍ സ്വയം 
ക്ലേശമനുഭവിച്ചിട്ടണെങ്കിലും പ്രത പകാരം ചെയ്യും). 


അസന്തുഷ്ടോ ദ്വിജോ നഷ്ട: സന്തുഷ്ട: ക്ഷത്രിയസ്തഥാ 
സലജ്ജാ ഗണികാ നഷ്ടാ നിര്‍ലജ്ജാ തു കുലാംഗനാ 71 

സന്തോഷമില്ലാത്ത ബ്രാഹ്മണനും, സന്തുഷ്ടനായ 
ക്ഷത്രിയനും, ലജ്ജാവതിയായ വേശ്യയും, 
നിര്‍ലജ്ജയായ കുലസ്ത്രീയും നശിക്കുന്നു. 


അക്ഷരം വിപ്രഹസ്തേന മാതൃഹസ്നേന ഭോജനം 
ഭാര്യാഹസ്തേന താംബൂലം രാജഹസ്സേന കങ്കണം 72 


ബ്രാഹ്മണനില്‍ നിന്ന്‌ അക്ഷരാഭ്യാസവും (അറിവും), 
അമ്മയുടെ കയ്യില്‍ നിന്ന്‌ ഭക്ഷണവും, പത്തിയില്‍ 
നിന്ന്‌ താംബൂലവും (മുറുക്കാനും), രാജാവില്‍ നിന്നും 
വളയും (അംഗീകാരവും) നേടേണ്ടതാണ്‌. 


രജനീകരശ്ലീതഃ സ്യാദ്രജനീകരാച്ചന്ദനോ മഹാശീതഃ 
രജനീകരചന്ദനാഭ്യാം സജ്ജനവചനാനി ശീതലാനി 73 


ചന്ദ്രന്‍ ശീതളനാണ്‌. അതിലും ശീതളമാണ്‌ ചന്ദനം. 
ഈ രണ്ടിനേക്കാളും ശീതളമാണ്‌ സജ്ജനങ്ങളുടെ 
വാക്കുകള്‍. 


നാഗോ ഭാതി മദേന ഖം ജലധരൈഃ 
പൂര്‍ണ്ണേന്ദുനാ ശര്‍വ്വരീ 

ശീലേന പ്രമദാ ജവേന തുരഗോ 
നിത്യോത്സവൈര്‍മ്മന്ദിരം 

വാണീ വ്യാകരണനേന ഹംസമിഥുനൈ 


ച്‌ 


നീതിസാരം 


നദ്യഃ സഭാ പണ്ഡിതൈഃ 
സത്പുത്രേണ കുലം നൃപേണ വസുധാ 
ലോകത്രയം ഭാനുനാ 74 


ആന മദം കൊണ്ടും, ആകാശം കാര്‍മേഘങ്ങളെ 
ക്കൊണ്ടും, രാത്രി പൂര്‍ണ്ണചന്ദ്രനെ ക്കൊണ്ടും, സ്ത്രീ 
ശീലം (സുസ്വഭാവം) കൊണ്ടും, അശ്വം വേഗത 
കൊണ്ടും, ക്ഷേത്രങ്ങള്‍ എന്നുമുള്ള ഉത്സവങ്ങളെ 
ക്കൊണ്ടും, വാക്ക്‌ (സംഭാഷണം) വ്യാകരണം 
കൊണ്ടും, നദികള്‍ ഹംസമിഥുനങ്ങളെ ക്കൊണ്ടും, 
സദസ്സ്‌ പണ്ഡിതന്മാരെക്കൊണ്ടും, കുലം സുപുത്രന്മാരെ 
ക്കൊണ്ടും, (ഭൂമി രാജാവിനാലും, മൂന്നു ലോകങ്ങള്‍ 


സൂര്യനാലും വിളങ്ങുന്നു. 


സാസൂയോ?സത്യവാക്‌ ചൈവ 

കൃതഘഷ്ലോ ദീര്‍ഘവൈരവാന്‍ 

ചത്വാരഃ കര്‍മ്മചണ്ഡാലാ 

ജാതിചണ്ഡാലശുദ്രവത്‌ 72 


അസൂയയുള്ളവന്‍, അസത്യം പറയുന്നവന്‍, നന്ദിയില്ലാ 
ത്തവന്‍, എന്നെന്നും വൈരം മനസ്സില്‍ സൂക്ഷിക്കുന്ന 
വന്‍ എന്നീ നാലുപേര്‍ കര്‍മ്മചണ്ഡാലന്മാരാകുന്നു 
(അതായത്‌ ഇവര്‍ ദൂഷ്ടര്‍മ്മം കൊണ്ട്‌ ചണ്ഡാല 

ന്മാരായവരാണ്‌). ശുദ്രനെയും മറ്റുമാണ്‌ ജാതിചണ്ഡാല 
ന്മാരെന്ന്‌ പറയുന്നത്‌. 


പ്രാണമേകം പരിത്യജ്യ മാനമേവാഭിരക്ഷതു 
അനിത്യാശ്ചാധ്രുവാഃ പ്രാണാഃ മാനമാചന്ദ്രതാരകം 76 


ജീവന്‍ ത്ൃജിച്ചാണെങ്കിലും മാനം രക്ഷിക്കേണ്ടതാണ്‌. 
പ്രാണന്‍ അനിത്യവും അസ്ഥിരവുമാണ്‌. എന്നാല്‍ 
മാനം (യശസ്സ്‌) ചന്ദ്രനും നക്ഷത്രങ്ങളും 
ഉള്ളിടത്തോളം നിലനില്ക്കുന്നതാണ്‌. 


ലബ്ദവിദ്യോ ഗുരും ദ്വേഷ്ടി ലബ്ദഭാര്യാസ്തു മാതരം 
ലബ്ദപുത്രാ പതിം നാരീ ലബ്ലാരോഗ്ൃശ്ചികിത്സകം 77 


അയോഗ്യന്മാര്‍ വിദ്യ കൈക്കലാക്കിയ ശേഷം 
ഗുരുവിനെയും, ഭാര്യയെ ലഭിച്ചശേഷം അമ്മയെയും 
ദ്വേഷിക്കുന്നു. പുത്രനുണ്ടായശേഷം ഭാര്യ പതിയെയും 
ആരോഗ്യം വീണ്ടെടുത്ത രോഗി വൈദ്യനെയും 
വെറുക്കുന്നു. 


ശിരസ്സൂപുഷ്ടം ച്രണം സുപാവനം 
വരാംഗനാസേവനമല്പഭോജനം 

അനംഗശയ്യാ നനു പര്‍വ്വസംഗമോ 

വിമുക്തലക്ഷ്മ്യാഃ പുനരാഗമശ്ച 7 


റി 

ശിരസ്സില്‍ നല്ല പുഷ്ടം ചൂടുകയും, പാദങ്ങള്‍ 
വൃത്തിയായി സൂക്ഷിക്കുകയും, സുന്ദരികളായ 
സ്ത്രീകളോടുകൂടിയിരിക്കുകയും, കുറച്ചുമാത്രം ഭക്ഷിക്കു 
കയും, വെറും നിലത്തു കിടക്കാതിരിക്കുകയും, 
അമാവാസിനാള്‍ സ്ത്രീസംഗമം ചെയ്യാതിരിക്കുകയും 
ചെയ്യുന്ന വ്യക്തിയ്ക്ക്‌ നഷ്ടപ്പെട്ട സമ്പത്തും തിരികെ 
ലഭിക്കുന്നതാണ്‌. 


വിദ്യാ വിവാദായ ധനം മദായ ശക്തിഃ 


പരലോകനിപീഡനായ 

ഖലസ്യ സാധോര്‌ വിപരീതമേതദ്‌ ജ്ഞാനായ 
ദാനായ ച രക്ഷണായ 9 
ദുഷ്ടന്‌ വിദ്യയുണ്ടായാല്‍ ആവശ്യമില്ലാതെ 


തര്‍ക്കിക്കുകയും, ധനമുണ്ടായാല്‍ അഹങ്കരിക്കുകയും, 
ശക്തിയുണ്ടായാല്‍ മറ്റുള്ളവരെ പീഡിപ്പിക്കുകയും 
ചെയ്യും. എന്നാല്‍, ഗുണവാന്‌ വിദ്യകൊണ്ട്‌ അറിവു 
നേടുകയും, ധനം കൊണ്ട്‌ ദാനം നടത്തുകയും, 
സ്വശക്തിയാല്‍ അന്യരെ രക്ഷിക്കുകയും ചെയ്യും. 


അനുചിതകര്‍മാരംഭഃ സംഘവിരോധോ ബലീയസാം സ്പര്‍ധാ 
പ്രമദാജനവിശ്വാസോ നാശദ്വാരാണി ചത്വാരി 80 

ഉചിതമല്ലാത്ത പ്രവര്‍ത്തി ചെയ്യുക, സംഘത്തോട്‌ 
വിരോധം വെയ്ക്കുക, ബലവാന്മാരോട്‌ പിണങ്ങുക, 
സ്ത്രീകളെ വിശ്വസിക്കുക ഇവ നാലും നാശത്തിലേ 
ക്കുള്ള വഴിയാണ്‌. 


കഃ കാലഃ കാനി മിത്രാണി കോ ദേശഃ കൌ വ്യയാഗമൌ 
കശ്ചാഹം കാ ച മേ ശക്തിരിതി ചിന്ത്യം മുഹുർമുഹുഃ 81 


പുതുതായി ഏതെങ്കിലും പ്രവൃത്തിയിലേര്‍പ്പെടു 
ന്നതിനുമുമ്പ്‌ അതിനുചിതമായ കാലദേശങ്ങളേത്‌, 
തന്റെ മിത്രങ്ങളാരൊക്കെ, വരവുചെലവെത്ര, താനാര, 
തനിയ്ക്കെത്ര ശക്തിയുണ്ട്‌ എന്നിങ്ങനെ വീണ്ടും 
വീണ്ടും ചിന്തിക്കേണ്ടതാണ്‌. 


സിംഹാദേകം ബകാദേകം ശിക്ഷേച്ചത്വാരി കുക്കുടാത്‌ 
വായസാത്പഞ്ചശിക്ഷേച്ച ഷഡ്‌ ശുനസ്ത്രീണി ഗര്‍ദഭാത്‌ 


സിംഹത്തില്‍നിന്നും കൊക്കില്‍ നിന്നും ഓരോ 
ഗുണങ്ങളും, കോഴിയില്‍നിന്നും നാലും, കാക്കയില്‍ 
നിന്നും അഞ്ചം, പട്ടിയില്‍നിന്നും ആറും, കഴുതയില്‍ 
നിന്നും മൂന്നും പഠിക്കേണ്ടതാണ്‌. 


പ്രവൃത്തം കാര്യമല്പം വാ യോ നരഃ കര്‍തുമിച്ചതി 
സര്‍വ്വാരംഭേണ തത് കാര്യം സിംഹാദേകം പ്രചക്ഷതേ 

ഒരു പ്രവൃത്തി, അതു വലുതായാലും ചെറുതായാലും, 
ഒരിക്കലതു തുടങ്ങിക്കഴിഞ്ഞാല്‍ സര്‍വ്ൃവപ്രയത്തത്തോടും 
കൂടി അതുചെയ്യുവാന്‍ സിംഹത്തില്‍നിന്നും 
പഠിക്കേണ്ടതാണ്‌. 


ഇന്ദ്രിയാണി ച സംയമ്യ ബകവത്പണ്ഡിതോ നരഃ 
ദേശകാലബലം ജ്ഞാത്വാ സര്‍വ്വകാര്യാണി സാധയേത്്‌ 


സര്‍വ്വ ഇന്ദ്രിയങ്ങളെയും നിയന്ത്രിച്ച്‌ ദേശകാലബല 
ത്തെയറിഞ്ഞ്‌ എല്ലാ കാര്യങ്ങളും സാധിക്കുക എന്ന 
ഗുണം കൊക്കില്‍നിന്നും പഠിക്കേണ്ടതാണ്‌. 


പ്രാഗുത്ഥാനഞ്ച യുദ്ധഞ്ച സംവിഭാഗശ്ച ബന്ധുഷ്യു 
സ്വയമാക്രമ്യളക്തിശ്ച ശിക്ഷേച്ചത്വാരി കുക്കുടാത്‌ 85 


കാലത്തുണരുക, നന്നായി യുദ്ധം ചെയ്യുക, 
ബന്ധുക്കളുമായി പങ്ചിട്ടുകഴിക്കുക, സ്വപ്രയത്നം 
കൊണ്ട്‌ ആഹാരം നേടുക എന്നീ നാലു ഗുണങ്ങള്‍ 
കോഴിയില്‍ നിന്നും പഠിക്കേണ്ടതാണ്‌. 


ഗുഡമൈഥുനധീരത്വം കാലേ കാലേ ച സംഗ്രഹം 
അപ്രമത്തമവിശ്വാസം പഞ്ച ശിക്ഷേച്ച്‌ വായസാത്‌ 806 


നാള്‍ 


നീതിസാരം 


രഹസ്യമായി മൈഥുനത്തിലേര്‍പ്പെടുക, ധൈര്യം, 
പിന്നീട്‌ വന്നുചേരാവുന്ന ആവശ്യങ്ങള്‍ക്കായി 
സംഗ്രഹിച്ചുവെയ്ക്കുക, ജാഗ്രതയോടെയിരിക്കുക, 
ആരെയും വിശ്വസിക്കാതിരിക്കുക എന്നീ അഞ്ചു 
ഗുണങ്ങള്‍ കാക്കയില്‍നിന്നും പഠിക്കേണ്ടതാണ്‌. 


ബഹ്വാശീ സ്വല്ലപസന്തുഷ്ടഃ സുനിദ്രോ ലഘുചേതനഃ 
സ്വാമിഭക്തിശ്ച ശുരത്വം ഷഡേതേ ശ്വാനതോ ഗുണാഃ 


ലഭിക്കുമ്പോള്‍ അധികം ആഹാരം കഴിക്കുക, 
ഇല്ലാത്തപ്പോള്‍ ഉള്ളതുകൊണ്ട്‌ തൃപ്തനാകുക, 
ഗാഡമായി ഉറങ്ങുക, പെട്ടെന്നെഴുന്നേല്ക്കുക, 
യജമാനനോടുള്ള കൂറ്‌, ശാര്യം എന്നീ ആറു ഗുണങ്ങള്‍ 
പട്ടിയില്‍ നിന്നും പഠിക്കേണ്ടതാണ്‌. 


സുശ്രാന്തോ/പി വഹേദ്ഭാരം ശീതോഷ്ക്രൌ ന ച പശ്യതി 
സന്തുഷ്ടശ്ചരതേ നിത്യം ത്രീണി ശിക്ഷേച്ച ഗര്‍ദഭാത്‌ 88 


എത്ര തളര്‍ന്നാലും പിന്നെയും ഭാരം ചുമക്കുക, 
ശീതോഷ്്ുങ്ങളെ കണക്കാക്കാതിരിക്കുക, എപ്പോഴും 
സന്തുഷ്ടനായിരിക്കുക എന്നീ മൂന്നു ഗുണങ്ങള്‍ 
കഴുതയില്‍നിന്നും പഠിക്കേണ്ടതാണ്‌. 


നീതിസാരം 


യ ഏതാന്‍ വിംശതിഗുണാനാചരിഷ്യതി മാനവഃ 
കാര്യാവസ്ഥാസു സര്‍വ്വാസു വിജയീ സംഭവിഷ്യതി 89 


ഈ ഇരുപത്‌ ഗുണങ്ങളെ ശീലിക്കുന്ന മനുഷ്യന്‍ 
എല്ലാ പ്രവൃത്തികളിലും എല്ലാ പരിതസ്ഥിതികളിലും 
വിജയം നേടും. 


ചികിത്സകജ്യൌതിഷമാന്ത്രികാണാം 

ഗൃഹേ ഗൃഹേ ഭോജനമാദരേണ 

അന്യാനി ശാസ്ത്രാണി സുശിക്ഷിതാനി 
പാനീയമാത്രം ന തു ദാപയന്തി 90 


വൈദ്യന്മാര്‍ക്കും, ജ്യോത്സ്യന്മാര്‍ക്കും, മാന്ത്രിക 
ന്മാര്‍ക്കും വീടുകള്‍ തോറും ആദരവോടെ ഭോജനം 
ലഭിക്കുന്നു. എന്നാല്‍, മറ്റു ശാസ്ത്രങ്ങളില്‍ ഇഞ്ഞാനമുള്ള 
വര്‍ക്ക്‌ വെള്ളം പോലും ലഭിക്കുന്നില്ല. 


ആലസ്യോപഹതാ വിദ്യാ പരഹസ്തഗതാഃ സ്ത്രീയഃ 
അല്പബീജം ഹതം ക്ഷേത്രം ഹന്തി സൈന്യമനായകം 91 


വിദ്യ ആലസ്യം കൊണ്ടും, സ്ത്രീകള്‍ അന്യാധീന 


പ്പെടുന്നതുകൊണ്ടും, പാടം വിത്തു കുറയുന്നതു കൊണ്ടും, 
സൈന്യം നായകനില്ലാത്തതുകൊണ്ടും നശിക്കുന്നു. 

വ്യാലാശ്രയാപി വിഫലാപി സകണ്ടകാപി 
വക്രാപി പങ്കിലഭവാപി ദുരാസദാപി 

ഗന്ധേന ബന്ധുരിഹ കേതകപുഷ്ടവല്ലീ 

ഏകോ ഗുണഃ ഖലു നിഹന്തി സമസ്തദോഷാന്‍ 92 


പാമ്പുകള്‍ ഉള്ള പരിസരത്തിലാണെങ്കിലും, കായ്യളൊ 
നുമില്ലെങ്കിലും, മുള്ളകളുണ്ടെങ്കിലും, വളഞ്ഞതാണെ 
ങ്കിലും, ചെളിയില്‍ വളരുന്നതാണെങ്കിലും, സുഗന്ധം 
എന്ന ഒറ്റഗുണത്താല്‍ മാത്രം കൈതപ്പൂവള്ളി 
മേല്‍പറഞ്ഞ എല്ലാ ദോഷങ്ങളെയും വെല്ലുന്ന. 


ഗുരുരഗ്നിര്‍ദ്വിജാതീനാം വർണാനാം ബ്രാഹ്മണോ ഗുരുഃ 
പതിരേവ ഗുരു സ്ത്രീണാം സര്‍വ്വസ്യാഭ്യാഗതോ ഗുരുഃ 93 


ബ്രാഹ്മണരുടെ ഗുരു അഗ്നിയും, മറ്റ വര്‍ണ്ണങ്ങള്‍ക്ക്‌ 
ഗുരു ബ്രാഹ്മാണരും, സ്ത്രീക്കു ഗുരു സ്വഭര്‍ത്താവും 


എല്ലാവര്‍ക്കും അതിഥി ഗുരുവുമാകുന്നു. 


വിദ്യാവിധിവിഹീനേന കിം കുലീനേന ദേഹിനാം 
അകുലീനോപി വിദ്യാസ്മ്യോ ദൈവതൈരപി വന്ദ്യതേ 


ഉത്തമവംശത്തില്‍ ജനിച്ചാലും, വിദ്യയില്ലെങ്കില്‍ 
എന്തു കാര്യം? താഴ്ച കുലത്തില്‍ ജനിച്ചവനാണെങ്കിലും 


ി 

വിദ്യയുള്ളവന്‍ ദേവന്മാര്‍ക്കു പോലും അഭിവന്ദ്യ 
നാകുന്നു. 


ഗുരുശുശ്രുഷയാ വിദ്യാ പുഷ്ടലേന ധനേന വാ 
അഥവാ വിദ്യയാ വിദ്യാ ചതുര്‍ഥന്നോപലഭ്യതേ 65 


ഗുരുശുശ്രുഷ കൊണ്ടോ, ധനം നല്ലിയോ, പകരം 
വേറൊരു വിദ്യ നകിയോ വിദ്യ സമ്പാദിക്കാം. 
ഇവയെക്കൂടാതെ വിദ്യ നേടുവാനായി നാലാമതൊരു 
വഴിയില്ല തന്നെ. 


ജലബിനദുനിപാതേന ക്രമശഃ പൂര്യതേ ഘട; 
തഥാ ഹി സര്‍വ്വവിദ്യാനാം കര്‍മ്മസ്യ ച ധനസ്യ്യ 96 


വെള്ളത്തുള്ളികള്‍ നിരന്തരം വീണുകൊണ്ടിരുന്നാല്‍ 
കുടം നിറയുന്നതുപോലെ എല്ലാവിധ വിദ്യകളും, 
പുണ്യവും, സമ്പത്തും നിരന്തരപ്രയത്തത്തിലൂടെ 
വര്‍ദ്ധിക്കുന്നു. 


വിദ്യാശസ്ത്ഞ്ച ശാസ്ത്റഞ്ച ദ്വേ വിദ്യാപ്രതിപത്തയേ 
ആദ്യാ ഹാസായ വൃദ്ധത്വേ ദ്വിതീയാദ്രിയതേ സദാ 


ആയോധനവിദ്യ, ശാസ്ത്രങ്ങള്‍ ഇവ രണ്ടും 
പഠിക്കേണ്ടവ തന്നെയാണെങ്കിലും ആദ്യത്തേത്‌ 
30 

വാര്‍ദ്ധക്യത്തില്‍ സ്വയം പരിഹസിക്കപ്പെടുന്നതിനും, 
രണ്ടാമത്തേത്‌ ആദരവ്‌ ലഭിക്കുന്നതിനും 
കാരണമാകും. 


കാമധേനൂസമാ വിദ്യാ സദൈവ ഫലദായിനീ 
പ്രവാസേ മാതൃവത്തസ്മാത്‌ വിദ്യാ ഗുപ്ലധനം സ്തം 98 


വിദ്യ കാമധേനുവിനെപ്പോലെ എപ്പോഴും ഫലം നല്ക 
തന്നെ ചെയ്യും. അന്യദേശങ്ങളില്‍ വെച്ച്‌ വിദ്യ 
ഒരുത്തനെ സ്വമാതാവെന്ന പോലെ സംരക്ഷിക്കുന്നു. 
അതുകൊണ്ടുതന്നെയാണ്‌ വിദ്യയെ ഗുപ്പധനമെന്നു 
(ഒളിഞ്ഞിരിക്കുന്ന സമ്പത്ത്‌) വിളിക്കുന്നത്‌. 


അനഭ്യാസേ വിഷം വിദ്യാ അജീര്ണേ ഭോജനം വിഷം 
വിഷം സഭാ ദരിദ്രസ്വ വൃദ്ധസ്യ തരുണീ വിഷം 99 


അഭ്യാസമില്ലാത്തവന്‌ വിദ്യയും, ദഹിച്ചില്ലെങ്കില്‍ 
ഭക്ഷണവും, ദരിദ്രന്‌ പൊതുസദസ്സൂം, വൃദ്ധന്‌ യുവതിയും 
വിഷതുല്യമാണ്‌. 

വിദ്യാ മിത്രം പ്രവാസേഷ്ട ഭാര്യാ മിത്രം ഗൃഹേഷു ച 


രോഗിണാമൌഷധം മിത്രം ധര്മോ മിത്രം മുതസ്യ ച 

വിദേശത്ത്‌ വസിക്കുമ്പോള്‍ വിദ്യ മിത്രവും, വീട്ടില്‍ 
ഭാര്യ മിത്രവും, രോഗിയ്ക്ക്‌ മരുന്ന്‌ മിത്രവും, മരിച്ചവന്‌ 
ധര്‍മ്മം (പുണ്ൃകര്‍മ്മഫലം) മിത്രവുമാകുന്നു. 


വിദ്യാ പ്രശസ്യതേ ലോകൈരവിദ്യാ സര്‍വ്വത്ര ഗൌരവാ 
വിദ്യയാ ലഭതേ സര്‍വ്വം വിദ്വാന്സര്‍വ്ൃവത്ര പൂജ്യതേ 101 


ലോകത്തില്‍ അറിവ്‌ പ്രശംസിക്കപ്പെടുന്നു. അത്‌ 
എവിടെയും ആരദരിക്കപ്പെടുന്നു. വിദ്യ എല്ലാം 
നേടിത്തരുന്നു. വിദ്വാന്‍ എവിടെയും പൂജിക്കപ്പെടുന്നു. 


വിദ്വത്വം ച നൃപത്വം ച നൈവ തുല്യം കദാചന 
സ്വദേശേ പൂജ്യതേ രാജാ വിദ്വാന്സര്‍വ്ൃവത്ര പൂജ്യതേ 102, 


വിദ്വാനും, രാജാവും ഒരിക്കലും തുല്യരല്ല. രാജാവ്‌ 
തന്റെ നാട്ടില്‍ മാത്രം ആദരിക്കപ്പെടുമ്പോള്‍ വിദ്വാന്‍ 
എല്ലായിടത്തും ആദരിക്കപ്പെടുന്നു. 


ശുനഃ പുച്ചമിവ വ്യര്‍ഥം ജീവിതം വിദ്യയാ വിനാ 
ന ഗുഹൃയഗോപനേ ശക്തം ന ച ദംശനിവാരണേ 103 


വിദ്യയെക്കൂടാതെയുള്ള ജീവിതം പട്ടിയുടെ വാലു 
പോലെ വ്യര്‍ഥ്മാണ്‌. പട്ടിയ്ക്ക്‌ തന്റെ വാലുകൊണ്ട്‌ 
ഗുഹൃഭാഗങ്ങളെ മറയ്ക്കവാനോ ഈച്ചയാട്ടുവാനോ 

കഴിയുന്നില്ലല്ലോ. അതായത്‌ പട്ടിയ്ക്ക്‌ തന്റെ 
വാലുകൊണ്ട്‌ യാതൊരു പ്രയോജനവുമില്ല. 


യഥാ ഖനന്‍ ഖനിത്രേണ നരോ വാര്യധിഗച്ചതി 
തഥാ ഗുരുഗതാം വിദ്യാം ശുശ്രൂഷ്യരധിഗച്ഛതി 104 


മണ്‍വെട്ടികൊണ്ട്‌ കുഴിക്കുമ്പോള്‍ വെള്ളം ലഭിക്കു 
ന്നതുപോലെ ഗുരുശുശ്രൂഷകൊണ്ട്‌ ഗുരുവിങ്കലുള്ള വിദ്യ 
ശിഷ്യനു ലഭിക്കുന്നു. 


ശ്ലോകേന വാ തദര്‍ദ്ധേന തദര്‍ദ്ധാര്‍ദ്ധാക്ഷരേണ വാ 
അവഗ്ധ്യം ദിവസം കുര്യാത്‌ ധ്യാനാധ്യയനകര്‍മ്മഭിഃ 


ധ്യാനം, അധ്യയനം, സ്വധര്‍മ്മാനുഷ്ടാനം എന്നിവ 
എന്നും ചെയ്യേണ്ടതാണ്‌. ഒരു ശ്ലോകമോ, അതിന്റെ 
പകുതിയോ, അതില്‍ പകുതിയോ പഠിച്ച്‌ ഓരോ 
ദിവസത്തെയും സഫലമാക്കേണ്ടതാണ്‌. 


കാവ്യശാസ്ത്രവിനോദേന കാലോ ഗച്ഛതി ധീമതാം 
വ്യസനേന ച മൂര്‍ഖാണാം നിദ്രയാ കലഹേന വാ 


കാവ്യം, ശാസ്ത്രം എന്നിവയില്‍ മുഴുകി സമയം 
ചെലവഴിക്കുന്നു. മൂര്‍ഖന്മാര്‍ ദുഃഖിച്ചോ ഉറങ്ങിയോ 
കലഹിച്ചോ ആണ്‌ സമയം ചെലവഴിക്കുന്നത്‌. 

ഏകേനാപി സുപുത്രേണ വിദ്യയുക്തേന സാധുനാ 
ആഹ്ലാദിതം കുലം സരവ്വം യഥാ ചന്ദ്രേണ ശര്‍വ്വരീ 


വിദ്യാസമ്പന്നനും ഗുണവാനുമായ ഒരേ ഒരു മകന്‍, 
ചന്ദ്രന്‍ രാത്രിയ്ക്കെന്ന പോലെ, കുലത്തിന്‌ ആഹ്യാദം 
നല്പന്നു. 


വിഷാദപ്യമുതം ഗ്രാഹ്യം അമേധ്യാദപി കാഞ്ചനം 
നീചാദപ്യത്തമാ വിദ്യാ സ്ത്രീരത്നം മുഷ്ടലാദപി 1065 


അമുതം വിഷത്തിനുള്ളില്‍ നിന്നു പോലും എടുക്കാം. 
അമേദ്ധ്യത്തില്‍ കിടക്കുന്നതായാലും സ്വര്‍ണ്ണത്തെയും 
സ്വീകരിക്കാം. അതുപോലെ, ഉത്തമമായ വിദ്യയെ 
നീചനില്‍ നിന്നും, സ്ത്രീരത്നത്തെ നീചകുലത്തില്‍ 
നിന്നും സ്വീകരിക്കേണ്ടതാണ്‌. 


സുകുലേ യോജയേത്കന്യാം പുത്രം വിദ്യാസു യോജയേത്‌ 
വ്യസനേ യോജയേച്ഛത്രുമിഷ്യം ധര്‌മേണ യോജയേത്‌ 


കന്യകയായ പുത്രിയെ നല്ല കുടുംബത്തിലേയ്ക്ക്‌ 
വിവാഹം കഴിപ്പിച്ചയയ്ക്കണം. പുത്രനെ നന്നായി 


വിദ്യയഭ്യസിപ്പിക്കുകയും വേണം. ശത്രുവിനെ 
ദുഃഖിപ്പിക്കുകയും മിത്രത്തെ ധാര്‍മ്മികമായ 


മാര്‍ഗ്ഗത്തില്‍ നയിക്കുകയും ചെയ്യണം. 

കോ;തിഭാരഃ സമര്‍ഥാനാം കിം ദൂരം വ്യവസായിനാം 
കോ വിദേശസ്ത്ര വിദുഷാം കഃ പരഃ പ്രിയവാദിനാം 110 


സമര്‍ഥന്മാര്‍ക്ക്‌ എന്താണ്‌ ചെയ്യാന്‌ വയ്യാത്തത്‌? 
പരിശ്രമശാലികള്‍ക്ക്‌ എന്താണ്‌ മൂരെയായിട്ടുള്ളത്‌? 
വിദ്വാന്മാര്‍ക്ക്‌ ഏതാണ്‌ വിദേശമായിട്ടുള്ളത്‌? 
മധുരമായി സംസാരിക്കുന്നവര്‍ക്ക്‌ ആരാണ്‌ 
അന്യനായിട്ടുള്ളത്‌ ? 


ധനധാന്യപ്രയോഗേഷ്ു വിദ്യാസംഗ്രഹണേഷ്ട ച 
ആഹാരേ വ്യവഹാരേ ച ത്ൃക്തലജ്ജസ്സുഖീ ഭവേത്‌ 111 


ധനം, ധാന്യം, വിദ്യ എന്നിവ സമ്പാദിക്കുമ്പോഴും, 
ആഹാരത്തിലും വ്യവഹാരത്തിലും ലജ്ജ 
ഉപേക്ഷിച്ചന്‍ സുഖമനുഭവിക്കുന്നു. 


കാകദൂഷ്ടിര്‍ണകധ്യാനം ശ്വാനനിദ്രാ തഥൈവ ച 
അല്ലാഹാരം ജീര്‍ണവസ്ത്രം ഏരദ്വിദ്യാര്‍ഥിലക്ഷണം 112 


കാക്കയുടെ ദൃഷ്ടി, കൊക്കിന്റെ ഏകാഗ്രത, നായയുടെ 
ഉറക്കം, അല്പമായ ആഹാരം, പഴയ വസ്ത്രം 
ഇവയഞ്ചുമാണ്‌ ഒരു ഉത്തമവിദ്യാര്‍ഥിയുടെ 
ലക്ഷണങ്ങള്‍. 

ആജ്ഞാമാത്രഫലം രാജ്യം ബ്രഹ്മചരൃഫലം തപഃ 
പരിജ്ഞാനഫലം വിദ്യാ ദത്തഭളക്തഫലം ധനം 113 


രാജ്യാധികാരത്തിന്റെ ഫലം തന്റെ ആജ്ഞയെ 
മറ്റുള്ളവര്‍ അനുസരിക്കുമെന്നതാണ്‌. തപസ്സിന്റെ ഫലം 
ബ്രഹ്മചര്യവും, വിദ്യയുടെ ഫലം അറിവും, 
സമ്പത്തിന്റെ ഫലം ഭോഗാനുഭവവും, ദാനം 
ചെയ്യാനുള്ള കഴിവുമാണ്‌. 


ക്രോധോ വൈവസ്വതോ രാജാ തൃഷ്ണാ വൈതരണീ നദീ 
വിദ്യാ കാമദുഘാ ധേനുഃ സന്തോഷം നന്ദനം വനം 114 


ക്രോധം യമനും (മൃത്യു), തൃഷ്ണ വൈതരണീ (മറി 
കടക്കുവാന്‍ വിഷമമുള്ളത്‌) നദിയും, വിദ്യ 
കാമധേനുവും, സന്തോഷം നന്ദനവനവുമാകുന്നു. 


ഗുണോ ഭൂഷയതേ രൂപം ശീലം ഭൂഷയതേ കുലം 
സിദ്ധിര്ഭൂഷയതേ വിദ്യാം ഭോഗോ ഭൂഷയതേ ധനം 115 


ഗുണം സൂന്ദര്യത്തിനെയും, ശീലം (സ്വഭാവം) 


കുലത്തെയും, വിജയം വിദ്യയെയും, ഭോഗം 
സമ്പത്തിനെയും അലങ്കരിക്കുന്നു. 

അഗുണസ്യ ഹതം രൂപം ദുഃശീലസ്യ ഹതം കുലം 
അസിദ്ധസ്യ ഹതം വിദ്യാ അഭോഗേന ഹതം ധനം 116 


ഗുണമില്ലാത്തന്റെ സൌന്ദര്യവും, ശീലം (സ്വഭാവം) 
ഇല്ലാത്തവന്റെ കുലവും, വിജയം നേടാത്തവന്റെ 
വിദ്യയും, ഭോഗമില്ലാത്തവന്റെ ധനവും വ്യര്‍ഥ്മാണ്‌. 


വിദ്യാര്‍ഥീ സേവക: പാന്ഥഃ ക്ഷുധാര്‍തോ ഭയകാതരഃ 
ഭാണ്ഡീ ച പ്രതിഹാരീ ച സപ്ലസുപ്ലാന്‍ പ്രബോധയേത്‌ 


വിദ്യാര്‍ഥി, സേവകന്‍, യാത്രക്കാരന്‍, വിശപ്പുള്ളവന്‍, 
ഭയമുള്ളവന്‍, ഭാരം ചുമക്കുന്നവന്‍, കാവല്ക്കാരന്‍ 
എന്നീ ഏഴു പേര്‍ ഉറങ്ങുന്നതു കണ്ടാല്‍ അവരെ 
ഉണര്‍ത്തേണ്ടതാണ്‌. 

